

Malayalam
Kurishinte Vazhi -
കുരിശിൻ്റെ വഴി

കുരിശിൻ്റെ വഴി



(പാരംഭോനം

(കുരിശു ചുമന്നവനെ...)

കുരിശിൽ മരിച്ചവനെ, കുരിശാലേ
വിജയം വരിച്ചവനെ,
മിഴിനീരൊഴുക്കിയങ്ങേ, കുരിശിൻ്റെ
വഴിയേവരുന്നു ഞങ്ങൾ.
ലോകൈകനാഥാ, നിൻ
ശിഷ്യനായ്ത്തീരുവാ-
നാശിപ്പോന്നെന്നുമെന്നും
കുരിശുവഹിച്ചു നിൻ
കാല്പാടു പിഞ്ചെല്ലാൻ
കല്പിച്ച നായകാ,
നിൻ ദിവ്യരക്തത്താ-
ലെൻ പാപമാലിന്യം
കഴുകേണമേ, ലോകനാഥാ.

പ്രാരംഭപ്രാർത്ഥന

നിത്യനായ ദൈവമേ, ഞങ്ങൾ അങ്ങയെ ആരാധിക്കുന്നു. പാപികളായ മനുഷ്യർക്കുവേണ്ടി ജീവൻ ബലി കഴിക്കുവാൻ തിരുമനസ്സായ കർത്താവേ ഞങ്ങൾ അങ്ങേക്കു നന്ദി പറയുന്നു.

അങ്ങു ഞങ്ങളെ സ്നേഹിച്ചു; അവസാനം വരെ സ്നേഹിച്ചു. സ്നേഹിതനുവേണ്ടി ജീവൻ ബലികഴിക്കുന്നതിനേക്കാൾ വലിയ സ്നേഹമില്ലെന്ന് അങ്ങു അരുളിച്ചെയ്തിട്ടുണ്ടല്ലോ. പീലാത്തോസിന്റെ ഭവനം മുതൽ ഗാഗുൽത്താവരെ കുരിശും വഹിച്ചുകൊണ്ടുള്ള അവസാനയാത്ര അങ്ങേ സ്നേഹത്തിന്റെ ഏറ്റം മഹത്തായ പ്രകടനമായിരുന്നു. കണ്ണൂനീരിന്റെയും രക്തത്തിന്റെയും ആ വഴിയിൽക്കൂടി; വ്യക്തമായ മാതാവിന്റെ പിന്നാലെ ഒരു തീർത്ഥയാത്രയായി ഞങ്ങളും അങ്ങയെ അനുഗമിക്കുന്നു. സ്വർഗത്തിലേയ്ക്കുള്ള വഴി തെരുകമുള്ളതും, വാതിൽ ഇടുങ്ങിയതുമാണെന്ന് ഞങ്ങളെ അറിയിച്ച കർത്താവേ, ജീവിതത്തിന്റെ ഓരോ ദിവസവും ഞങ്ങൾക്കുണ്ടാകുന്ന വേദനകളും കുരിശുകളും സന്തോഷത്തോടെ സഹിച്ചുകൊണ്ട് ആ ഇടുങ്ങിയ വഴിയിൽക്കൂടി സഞ്ചരിക്കുവാൻ ഞങ്ങളെ സഹായിക്കണമേ.

കർത്താവേ അനുഗ്രഹിക്കണമേ.

പരിശുദ്ധ ദൈവമാതാവേ,

ക്രൂശിതനായ കർത്താവിന്റെ തിരുമുറിവുകൾ എന്റെ ഹൃദയത്തിൽ പതിപ്പിച്ചുറപ്പിക്കണമേ.

(ഒന്നാം സ്ഥലത്തേയ്ക്കു പോകുമ്പോൾ)

മരണത്തിനായ് വിധിച്ചു കയറ്റ
ദൈവത്തിൻ കുഞ്ഞാടിനെ
അപരാധിയായ് വിധിച്ചു കല്മഷം
കലരാത്ത കർത്താവിനെ.
അറിയാത്ത കുറ്റങ്ങൾ
നിരയായ് ചുമത്തി
പരിശുദ്ധനായ നിന്നിൽ;
കൈവലുദാതാ, നിൻ
കാരുണ്യം കൈക്കൊണ്ടോർ
കദനത്തിലാഴ്ത്തി നിന്നെ
അവസാനവിധിയിൽ നീ-
യലിവാരുന്നു ഞങ്ങൾക്കൊ-
യരുളേണമേ നാകഭാഗ്യം.

ഒന്നാം സ്ഥലം

ഈശോമിശിഹാ മരണത്തിനു വിധിക്കപ്പെടുന്നു.

ഈശോമിശിഹായേ, ഞങ്ങൾ അങ്ങയെ കുന്ദിടാരം ധിക്കുന്നു;
എന്തുകൊണ്ടെന്നാൽ വിശുദ്ധ കുരിശിനാൽ അങ്ങു ലോകത്തെ രക്ഷിച്ചു.



മനുഷ്യകുലത്തിന്റെ പാപ പൂരിഹാരത്തിനുള്ള ബലി ആരംഭിച്ചു കഴിഞ്ഞു.... ഈശോ പീലാത്തോസിന്റെ മുമ്പിൽ നില്ക്കുന്നു....അവിടത്തെ ഒന്നു നോക്കുക.... ചമ്മട്ടിയടിയേറ്റ ശരീരം.... രക്തത്തിൽ ഒട്ടിപ്പിടിച്ച വസ്ത്രങ്ങൾ.... തലയിൽ മുൾമുടി... ഉറക്കമൊഴിഞ്ഞ കണ്ണുകൾ.... ക്ഷീണത്താൽ വിറയ്ക്കുന്ന കൈകാലുകൾ..... ദാഹിച്ചു വരണ്ട നാവ്..... ഉണങ്ങിയ ചുണ്ടുകൾ.

പീലാത്തോസ് വിധിവാചകം ഉച്ചരിക്കുന്നു. കുറ്റമില്ലാ

ത്തവൻ കുറ്റക്കാരനായി വിധിക്കപ്പെട്ടു...എങ്കിലും, അവിടന്ന് എല്ലാം നിശ്ശബ്ദനായി സഹിക്കുന്നു.

എന്റെ ദൈവമായ കർത്താവേ, അങ്ങു കുറ്റമറ്റവനായിരുന്നിട്ടും കുരിശുമരണത്തിനു വിധിക്കപ്പെട്ടുവല്ലോ. എന്നെ മറ്റുള്ളവർ തെറ്റിദ്ധരിക്കുമ്പോഴും നിർദ്ദയമായി വിമർശിക്കുമ്പോഴും, കുറ്റക്കാരനായി വിധിക്കുമ്പോഴും അതെല്ലാം അങ്ങയെപ്പോലെ സമചിത്തനായി സഹിക്കുവാൻ എന്നെയനുഗ്രഹിക്കണമേ. അവരുടെ ഉദ്ദേശത്തെപ്പറ്റി ചിന്തിക്കാതെ അവർക്കുവേണ്ടി ആത്മാർത്ഥമായി പ്രാർത്ഥിക്കുവാൻ എന്നെ സഹായിക്കണമേ.

1 സ്വർഗ. 1 നമ്പ.

കർത്താവേ...
പരിശുദ്ധ ദൈവമാതാവേ...


(രണ്ടാം സ്ഥലത്തേയ്ക്കു പോകുമ്പോൾ)

കുരിശു ചുമന്നിടുന്നു ലോകത്തിൻ
വിനകൾ ചുമന്നിടുന്നു.
നീങ്ങുന്നു ദിവ്യനാഥൻ നിന്ദനം
നിറയും നിരത്തിലൂടെ.
“എൻ ജനമേ, ചൊൽക
ഞാനെന്തു ചെയ്തു
കുരിശെന്റെ തോളിലേറ്റാൻ?
പുന്തേൻ തുളുമ്പുന്ന
നാട്ടിൽ ഞാൻ നിങ്ങളെ
ആശയോടാനയിച്ചു:
എന്തേ, യിദം നിങ്ങ-
ളെല്ലാം മറന്നെന്റെ
ആത്മാവിനാതകമേറ്റി?”

രണ്ടാം സ്ഥലം

ഈശോമിശിഹാ കുരിശു ചുമക്കുന്നു.

ഈശോമിശിഹായേ...



ഭാരമേറിയ കുരിശും ചുമ
ന്നുകൊണ്ട് അവിടന്നു മുന്നോ
ട്ടു നീങ്ങുന്നു.... ഈശോയുടെ
ചുറ്റും നോക്കുക.... സ്നേഹി
തന്മാർ ആരുമില്ല... യൂദാസ്
അവിടത്തെ ഒറ്റിക്കൊടുത്തു...
പത്രോസ് അവിടത്തെ പരിത്യ
ജിച്ചു... മറ്റു ശിഷ്യന്മാർ ഓടി
യൊളിച്ചു. അവിടത്തെ അത്ഭു
തപ്രവൃത്തികൾ കണ്ടവരും
അവയുടെ ഫലമനുഭവിച്ചവ
രും ഇപ്പോൾ എവിടെ?... ഓശാ
നപാടി എതിരേറ്റുവരും ഇന്നു
നിശബ്ദമായിരിക്കുന്നു... ഈ
ശോയെ സഹായിക്കുവാനോ,

ഒരാശ്വാസവാക്കു പറയുവാനോ അവിടെ ആരുമില്ല.

എന്നെ അനുഗമിക്കുവാൻ ആഗ്രഹിക്കുന്നവൻ സ്വയം പരിത്യജിച്ചു തന്റെ കുരിശും വഹിച്ചുകൊണ്ട് എന്റെ പിന്നാലെ വരട്ടെ എന്ന് അങ്ങ് അരുളിച്ചെയ്തിട്ടുണ്ടല്ലോ. എന്റെ സങ്കടങ്ങളുടെയും ക്ലേശങ്ങളുടെയും കുരിശു ചുമന്നുകൊണ്ടു ഞാൻ അങ്ങേ രക്തമണിഞ്ഞ കാല്പാടുകൾ പിന്തുടരുന്നൂ. വലയുന്നവരെയും ഭാരം ചുമക്കുന്നവരെയും ആശ്വസിപ്പിക്കുന്ന കർത്താവേ, എന്റെ ക്ലേശങ്ങളെല്ലാം പരാതി കൂടാതെ സഹിക്കുവാൻ എന്നെ സഹായിക്കണമേ.

1 സ്വർഗ. 1 നമ്പ.

കർത്താവേ...

പരിശുദ്ധ ദൈവമാതാവേ..

(മൂന്നാം സ്ഥലത്തേയ്ക്കു പോകുമ്പോൾ)

കുരിശിൻ കനത്ത ഭാരം താങ്ങുവാൻ
കഴിയാതെ ലോകനാഥൻ
പാദങ്ങൾ പതറിവീണു കല്ലുകൾ
നിറയും പെരുവഴിയിൽ.
തൃപ്പാദം കല്ലിന്മേൽ
തട്ടിമുറിഞ്ഞു.
ചെന്നിണം വാർന്നൊഴുകി:
മാനവരില്ലാ
വാനവരില്ലാ
താങ്ങിത്തൂണച്ചീടുവാൻ.
അനുതാപമുറുന്ന
ചുട്ടുകണ്ണുനീർ തുകി-
യണയുന്നു മൂനിൽ ഞങ്ങൾ.

മൂന്നാം സ്ഥലം

ഈശോമിശിഹാ ഒന്നാം പ്രാവശ്യം വീഴുന്നു.

ഈശോമിശിഹായേ...

കല്ലുകൾ നിറഞ്ഞ വഴി...ഭാരമുള്ള കുരിശ്....ക്ഷീണിച്ച ശരീരം...വിറയ്ക്കുന്ന കാലുകൾ...അവിടന്നു മുഖം കുത്തി നിലത്തുവീഴുന്നു....മുട്ടുകൾ പൊട്ടി രക്തമൊലിക്കുന്നു....യുദന്മാർ അവിടത്തെ പരിഹസിക്കുന്നു....പട്ടാളക്കാർ അടിക്കുന്നു...ജനക്കൂട്ടം ആർപ്പുവിളിക്കുന്നു. അവിടന്നു മിണ്ടുന്നില്ല...



“ഞാൻ സഞ്ചരിക്കുന്ന വഴി കളിൽ അവർ എന്നിങ്ങനെ കൈകൾ വെച്ചു. ഞാൻ വലത്തേക്കു തിരിഞ്ഞുനോക്കി, എന്നെ അറിയുന്നവർ ആരുമില്ല. ഓടിയൊളിക്കുവാൻ ഇടമില്ല, എന്നെ രക്ഷിക്കുവാൻ ആളുമില്ല.”

“അവിടന്നു നമ്മുടെ ഭാരം ചുമക്കുന്നു; നമുക്കുവേണ്ടി അവിടന്നു സഹിച്ചു.”

കർത്താവേ, ഞാൻ വഹിക്കുന്ന കുരിശിനും ഭാരമുണ്ട്. പലപ്പോഴും കുരിശോടുകൂടെ ഞാനും നിലത്തു വീണുപോ

കുന്നു. മറ്റുള്ളവർ അതു കണ്ടു പരിഹസിക്കുകയും, എന്റെ വേദന വർദ്ധിപ്പിക്കുകയും ചെയ്യാറുണ്ട്. കർത്താവേ എനിക്ക് വിഴ്ച കളുണ്ടാകുമ്പോൾ എന്നെതന്നെ നിയന്ത്രിക്കുവാൻ എന്നെ പഠിപ്പിക്കണമേ. കുരിശു വഹിക്കുവാൻ ശക്തിയില്ലാതെ ഞാൻ തളരുമ്പോൾ എന്നെ സഹായിക്കണമേ.

1 സ്വർഗ. 1 നന്മ.

കർത്താവേ...

പരിശുദ്ധ ദൈവമാതാവേ...

(നാലാം സ്ഥലത്തേയ്ക്കു പോകുമ്പോൾ)

വഴിയിൽക്കരഞ്ഞു വന്നോരമ്മയെ തനയൻ തിരിഞ്ഞുനോക്കി സ്വർഗീയകാന്തി ചിന്തും മിഴികളിൽ കുരമ്പു താണിറങ്ങി. “ആരോടു നിന്നെ ഞാൻ സാമ്യപ്പെടുത്തും കദനപ്പെരുങ്കടലേ?” ആരറിഞ്ഞാഴത്തിലലതല്ലി നില്ക്കുന്ന നിൻമനോവേദന? നിൻ കണ്ണുനീരാൽ കഴുകേണമെന്നിൽ പതിയുന്ന മാലിന്യമെല്ലാം.

നാലാം സ്ഥലം

ഈശോ വഴിയിൽ വച്ച് തന്റെ മാതാവിനെ കാണുന്നു.

ഈശോമിശിഹായേ...

കുരിശുയാത്ര മുന്നോട്ടു നീങ്ങുന്നു.... ഇടയ്ക്കു സങ്കടകരമായ ഒരു കൂടിക്കാഴ്ച....അവിടത്തെ മാതാവു ഓടിയെത്തുന്നു.... അവർ പരസ്പരം നോക്കി...കവിഞ്ഞൊഴുകുന്ന നാലു കണ്ണുകൾ....വിങ്ങി പൊട്ടുന്ന രണ്ടു ഹൃദയങ്ങൾ...അമ്മയും മകനും സംസാരിക്കുന്നില്ല...മകന്റെ വേദന അമ്മയുടെ ഹൃദയം തകർക്കുന്നു....അമ്മയുടെ വേദന മകന്റെ ദുഃഖം വർദ്ധിപ്പിക്കുന്നു....

നാല്പതാം ദിവസം ഉണ്ണിയെ ദൈവാലയത്തിൽ കാഴ്ച വച്ച സംഭവം മാതാവിന്റെ ഓർമ്മയിൽ വന്നു. “നിന്റെ ഹൃദയത്തിൽ ഒരു വാൾ കടക്കും” എന്നു പരിശുദ്ധനായ ശിമയോൻ അന്നു പ്രവചിച്ചു.

“കണ്ണുനീരോടെ വിതയ്ക്കുന്നവൻ സന്തോഷത്തോടെ കൊയ്യുന്നു.” “ഈ ലോകത്തിലെ നിസ്സാര സങ്കടങ്ങൾ നമുക്കു നിത്യഭാഗ്യം പ്രദാനം ചെയ്യുന്നു.”

ദുഃഖസമുദ്രത്തിൽ മുഴുകിയ ദിവ്യരക്ഷിതാവേ, സഹനത്തിന്റെ ഏകാന്തനിമിഷങ്ങൾ

ളിൽ അങ്ങേ മാതാവിന്റെ മാതൃക ഞങ്ങളെ ആശ്വസിപ്പിക്കട്ടെ. അങ്ങയുടെയും അങ്ങേ മാതാവിന്റെയും സങ്കടത്തിനു കാരണം ഞങ്ങളുടെ പാപങ്ങളാണെന്നു ഞങ്ങൾ അറിയുന്നു. അവയെല്ലാം പരിഹരിക്കുവാൻ ഞങ്ങളെ സഹായിക്കണമേ.

1 സ്വർഗ. 1 നന്മ

കർത്താവേ...

പരിശുദ്ധ ദൈവമാതാവേ...



(അഞ്ചാം സ്ഥലത്തേയ്ക്കു പോകുമ്പോൾ)

കുരിശു ചുമന്നു നീങ്ങും നാഥനെ
ശിമയോൻ തുണച്ചിടുന്നു
നാഥാ നിൻ കുരിശു താങ്ങാൻ കൈവന്ന
ഭാഗ്യമേ ഭാഗ്യം.
നിൻ കുരിശെത്രയോ
ലോലം, നിൻ നുക-
മാനന്ദദായകം.
അഴലിൽ വീണുഴലുന്നോർ-
ക്കവലംബമേകുന്ന
കുരിശേ നമിച്ചിടുന്നു,
സൂരലോകനാഥാ, നിൻ
കുരിശൊന്നു താങ്ങുവാൻ
തരണേ വരങ്ങൾ നിരന്തരം.

അഞ്ചാം സ്ഥലം

ശിമയോൻ ഈശോയെ സഹായിക്കുന്നു.

ഈശോമിശിഹായേ....



ഈശോ വളരെയധികം തളർന്നു കഴിഞ്ഞു....ഇനി കുരിശോടുകൂടെ മുന്നോട്ടു നീങ്ങാൻ ശക്തനല്ല....അവിടന്നു വഴിയിൽ വച്ചുതന്നെ മരിച്ചു പോയേക്കുമെന്നു യൂദന്മാർ ഭയന്നു... അപ്പോൾ ശിമയോൻ എന്നൊരാൾ വയലിൽ നിന്ന് വരുന്നത് അവർ കണ്ടു.... കെവുറീൻകാരനായ ആ മനുഷ്യൻ അലക്സാണ്ടറിന്റെയും റോപ്പോസിന്റെയും പിതാവായിരുന്നു.... അവിടത്തെ കുരിശു ചുമക്കുവാൻ അവർ അയാളെ നിർബ്ബന്ധിച്ചു. അവർക്കു ഈശോയോടു സഹതാ

പം തോന്നിട്ടല്ല, ജീവനോടെ അവിടത്തെ കുരിശിൽ തറയ്ക്കണമെന്ന് അവർ തീരുമാനിച്ചിരുന്നു.

കരുണാനിധിയായ കർത്താവേ, ഈ സ്ഥിതിയിൽ ഞാൻ അങ്ങയെ കണ്ടിരുന്നുവെങ്കിൽ എന്നെത്തന്നെ വിസ്മരിച്ച് ഞാൻ അങ്ങയെ സഹായിക്കുമായിരുന്നു... എന്നാൽ “എന്റെ ഈ ചെറിയ സഹോദരന്മാരിൽ ആർക്കെങ്കിലും നിങ്ങൾ സഹായം ചെയ്തപ്പോഴെല്ലാം എനിക്കുതന്നെയാണ് ചെയ്തത് എന്ന് അങ്ങു അരുളിച്ചെയ്തിട്ടുണ്ടല്ലോ.” അതിനാൽ ചുറ്റുമുള്ളവരിൽ അങ്ങയെ കണ്ടുകൊണ്ട് കഴിവുള്ള വിധത്തിലെല്ലാം അവരെ സഹായിക്കാൻ എന്നെ അനുഗ്രഹിക്കണമേ. അപ്പോൾ ഞാനും ശിമയോനെപ്പോലെ അനുഗൃഹീതനാകും, അങ്ങേ പീഡാനുഭവം എന്നിലൂടെ പൂർത്തിയാവുകയും ചെയ്യും. **1 സാർഗ. 1 നമ.**

കർത്താവേ...

പരിശുദ്ധ ദൈവമാതാവേ..

(ആറാം സ്ഥലത്തേയ്ക്കു പോകുമ്പോൾ)

വാടിത്തളർന്നു മുഖം-നാഥന്റെ
കണ്ണുകൾ താണുമങ്ങി
വേറോനിക്കാ മിഴിനിർ തുടകിയാ-
ദിവ്യാനനം തുടച്ചു.
മാലാഖമാർക്കെല്ലാ-
മാനന്ദമേകുന്ന
മാനത്തെപ്പുനിലാവേ,
താബോർ മാമല-
മേലേ നിൻമുഖം
സൂര്യനെപ്പോലെ മിന്നി
ഇന്നാമുഖത്തിന്റെ
ലാവണ്യമൊന്നാകെ
മങ്ങി, ദുഃഖത്തിൽ മുങ്ങി.

ആറാം സ്ഥലം

വെറോനിക്കാ മിശിഹായുടെ തിരുമുഖം തുടയ്ക്കുന്നു.

ഈശോമിശിഹായേ...

ഭക്തയായ വേറോനിക്കാ മിശിഹായെ കാണുന്നു... അവളുടെ ഹൃദയം സഹതാപത്താൽ നിറഞ്ഞു... അവൾക്ക് അവിടത്തെ ആശ്വസിപ്പിക്കണം. പട്ടാളക്കാരുടെ മദ്ധ്യത്തിലൂടെ അവൾ ഈശോയെ സമീപിക്കുന്നു... ആരെങ്കിലും എന്തെങ്കിലും പറഞ്ഞു കൊള്ളട്ടെ... സ്നേഹം പ്രതിബന്ധം അറിയുന്നില്ല...



“പരമാർത്ഥഹൃദയർ അവിടത്തെ കാണും.” “അങ്ങിൻ്റെ ശരണപ്പെടുന്നവരാരും നിരാശരാവുകയില്ല.” അവൾ ഭക്തിപൂർവ്വം തന്റെ തുവാലയെടുത്തു... രക്തംപുരണ്ട മുഖം വിനയപൂർവ്വം തുടച്ചു....

“എന്നോടു സഹതപിക്കുന്നവരുണ്ടോ എന്നു ഞാൻ അന്വേഷിച്ചു നോക്കി. ആരെയും ഞാൻ കണ്ടില്ല; എന്നെയാശ്വസിപ്പിക്കാൻ ആരുമില്ല.” പ്രവാചകൻ വഴി അങ്ങിൻ്റെ അരുളിച്ചെയ്ത ഈ വാക്കുകൾ എന്റെ ചെവികളിൽ മുഴങ്ങിക്കൊണ്ടിരിക്കുന്നു.

സ്നേഹം നിറഞ്ഞ കർത്താവേ, വേറൊരിക്കലെയെപ്പോലെ അങ്ങയോടു സഹതപിക്കാനും അങ്ങയെ ആശ്വസിപ്പിക്കുവാനും ഞാൻ ആഗ്രഹിക്കുന്നു. അങ്ങേ പീഡാനുഭവത്തിൻ്റെ മായാത്ത മൃഗ്യ എൻ്റെ ഹൃദയത്തിൽ പതിപ്പിക്കണമേ. **1 സ്വർഗ്ഗം, 1 നന്മ.**

കർത്താവേ....

പരിശുദ്ധ ദൈവമാതാവേ....

(ഏഴാം സ്ഥലത്തേക്കു പോകുമ്പോൾ)

ഉച്ചവെയിലിൽ പൊരിഞ്ഞു- ദുസ്സഹ

മർദ്ദനത്താൽ വലഞ്ഞു

ദേഹം തളർന്നു താങ്ങു-രക്ഷകൻ

വീണ്ടും നിലത്തുവീണു.

ലോകപാപങ്ങളാ-

ണങ്ങയെ വീഴിച്ചു

വേദനിപ്പിച്ചതേവം.

ഭാരം നിറഞ്ഞതാരാ

ക്രൂശു നിർമ്മിച്ചതെൻ

പാപങ്ങൾ തന്നെയല്ലേ;

താപം കലർന്നങ്ങേ

പാദം പുണർന്നു ഞാൻ

കേഴുന്നു; കനിയേണമെന്നിൽ.

ഏഴാം സ്ഥലം

ഈശോമിശിഹാ രണ്ടാം പ്രാവശ്യം വീഴുന്നു.

ഈശോമിശിഹായേ....

ഈശോ ബലഹീനനായി വീണ്ടും നിലത്തു വീഴുന്നു.... മുറിവുകളിൽ നിന്നു രക്തമൊഴുകുന്നു..... ശരീരമാകെ വേദനിക്കുന്നു... “ഞാൻ പൂഴിയിൽ വീണുപോയി; എന്റെ ആത്മം വ്യദുഃഖിച്ചു തളർന്നു.” ചുറ്റുമുള്ളവർ പരിഹസിക്കുന്നു... അവിടന്ന് അതൊന്നും ഗണ്യമാക്കുന്നില്ല... “എന്റെ പിതാവ് എനിക്കുതന്ന പാനപാത്രം ഞാൻ കുടിക്കേണ്ടതല്ലേയോ?” പിതാവിന്റെ ഇഷ്ടം നിറവേറ്റാനല്ലാതെ അവിടന്നു മറ്റൊന്നും ആഗ്രഹിക്കുന്നില്ല.



മനുഷ്യപാപങ്ങളുടെ ഭാരമെല്ലാം ചുമന്ന മിശിഹായെ, അങ്ങയെ ആശ്വസിപ്പിക്കുവാനായി ഞങ്ങൾ അങ്ങയെ സമീപിക്കുന്നു. അങ്ങയെക്കൂടാതെ ഞങ്ങൾക്ക് ഒന്നും ചെയ്യുവാൻ ശക്തിയില്ല. ജീവിതത്തിന്റെ ഭാരത്താൽ ഞങ്ങൾ തളർന്നുവീഴുകയും എഴുന്നേൽക്കുവാൻ കഴിവില്ലാതെ വലയുകയും ചെയ്യുന്നു. അങ്ങേയുടെ തൂക്കെ നീട്ടി ഞങ്ങളെ സഹായിക്കണമേ. **1 സാർഗ. 1നമ.**

കർത്താവേ....

പരിശുദ്ധ ദൈവമാതാവേ....

(എട്ടാം സ്ഥലത്തേക്കു പോകുമ്പോൾ)

“ഓർത്തോമിൻ പുത്രിമാരേ, നിങ്ങളിന്നെന്തെന്നുവേദനയോർത്തെന്തിനേവം കരയുന്നു? നിങ്ങളേയും സുതരേയും-മോർത്തോർത്തു കേണുകൊൾവിൻ.” വേദന തിങ്ങുന്ന കാലം വരുന്നു കണ്ണീരണിഞ്ഞകാലം.

മലകളേ, ഞങ്ങളെ
മുട്ടുവിൻ വേഗം-
നാരവം കേൾക്കുമെങ്ങും.
കരൾനൊന്തു കരയുന്ന
നാരീഗണത്തിനു
നാഥൻ സമാശ്വാസമേകി.

എട്ടാം സഫലം

**ഈശോമിശിഹാ ഓർശ്ശേം നഗരിയിലെ സ്ത്രീകളെ
ആശ്വസിപ്പിക്കുന്നു.**

ഈശോമിശിഹായേ...



ഓർശ്ശേത്തിന്റെ തെരുവു
കൾ ശബ്ദമായമാനമായി....
പതിവില്ലാത്ത ബഹളംകേട്ട്
സ്ത്രീജനങ്ങൾ വഴിയിലേ
യ്ക്കു വരുന്നു....അവർക്കു
സുപരിചിതനായ ഈശോ
കൊലക്കളത്തിലേയ്ക്കു നയി
ക്കപ്പെടുന്നു.... അവിടത്തെപേ
രിൽ അവർക്കു അനുകമ്പ
തോന്നി.... ഓശാന ഞായറാ
ഴ്ചത്തെ ഘോഷയാത്ര അവ
രുടെ ഓർമ്മയിൽ വന്നു...
സൈത്തിൻ കൊമ്പുകളും
ജയ്വിളികളും...അവർ കണ്ണു
നീർവാർത്തു കരഞ്ഞു.... അവ
രുടെ സഹതാപപ്രകടനം
അവിടത്തെ ആശ്വസിപ്പിച്ചു....

അവിടന്ന് അവരോടു പറയുന്നു: “നിങ്ങളേയും നിങ്ങളുടെ കുഞ്ഞു
ങ്ങളേയും ഓർത്തു കരയുവിൻ.”

ഏതാനും വർഷങ്ങൾക്കുള്ളിൽ ഓർശ്ശേം ആക്രമിക്ക
പ്പെടും....അവരും അവരുടെ കുട്ടികളും പട്ടിണികിടന്നു
മരിക്കും....ആ സംഭവം അവിടന്നു പ്രവചിക്കുകയായിരുന്നു....അവി
ടന്നു സ്വയം മറന്ന് അവരെ ആശ്വസിപ്പിക്കുന്നു.

എളിയവരുടെ സങ്കേതമായ കർത്താവേ, ഞെരുക്കത്തിന്റെ

കാലത്ത് ഞങ്ങളെ ആശ്വസിപ്പിക്കുന്ന ദൈവമേ, അങ്ങേ ദാരുണമായ പീഡകൾ ഓർത്ത് ഞങ്ങൾ ദുഃഖിക്കുന്നു. അവയ്ക്കു കാരണമായ ഞങ്ങളുടെ പാപങ്ങളോർത്തു കരയുവാനും ഭാവിയിൽ പരിശുദ്ധരായി ജീവിക്കുവാനും ഞങ്ങളെ അനുഗ്രഹിക്കണമേ.

1 സ്വർഗ. 1 നന്മ.

കർത്താവേ...

പരിശുദ്ധ ദൈവമാതാവേ...

(ഒമ്പതാം സ്ഥലത്തേയ്ക്കു പോകുമ്പോൾ)

കൈകാലുകൾ കൃഴഞ്ഞു നാഥന്റെ
തിരുമെയ് തളർന്നുലഞ്ഞു
കുരിശുമായ് മൂന്നാമതും പൃഴിയിൽ
വീഴുന്നു ദൈവപുത്രൻ.
“മെഴുകുപോലെനൂടെ
ഹൃദയമുരുകി
കണ്ഠം വരണ്ടുണങ്ങി
താണുപോയ് നാവെന്റെ;
ദേഹം നൂറുങ്ങി
മരണം പഠന്നിറങ്ങി.”
വളരുന്നു ദുഃഖങ്ങൾ
തളരുന്നു പ്യുമേനി
ഉരുകുന്നു കരളിന്റെയുള്ളം.

ഒൻപതാം സ്ഥലം

ഈശോ മൂന്നാം പ്രാവശ്യം വീഴുന്നു.

ഈശോമിശിഹായേ....

മുന്നോട്ടു നീങ്ങുവാൻ അവിടത്തേക്കു ഇനി ശക്തിയില്ല... രക്തമെല്ലാം തീരാറായി... തല കുറങ്ങുന്നു... ശരീരം വിറയ്ക്കുന്നു....അവിടന്ന് അതാ നിലംപതിക്കുന്നു.....സ്വയം എഴുന്നേല്ക്കുവാൻ ശക്തിയില്ല...ശത്രുക്കൾ അവിടത്തെ വലിച്ചെഴുന്നേല്പിക്കുന്നു....ബലി പൂർത്തിയാകുവാൻ ഇനി വളരെ സമയമില്ല...അവിടന്നു നടക്കുവാൻ ശ്രമിക്കുന്നു....

“നീ പീഡിപ്പിക്കുന്ന ഈശോയാകുന്നു ഞാൻ” എന്നു ശാവോലിനോട് അരുളിച്ചെയ്ത വാക്കുകൾ ഇപ്പോൾ നമ്മെ നോക്കി അവിടന്ന് ആവർത്തിക്കുന്നു.

ലോകപാപങ്ങൾക്കു പരിഹാരം ചെയ്ത കർത്താവേ... അങ്ങേ



പീഡകളുടെ മുമ്പിൽ എന്റെ വേദനകൾ എത്ര നിസ്സാരമാവുന്നു! എങ്കിലും ജീവിതഭാരം നിമിത്തം, ഞാൻ പലപ്പോഴും ക്ഷീണിച്ചുപോകുന്നു. പ്രയാസങ്ങൾ എന്നെ അലട്ടിക്കൊണ്ടിരിക്കുന്നു. ഒരു വേദന തീരുമുന്മുൻ മറ്റൊന്നു വന്നു കഴിഞ്ഞു. ജീവിതത്തിൽ നിരാശനാകാതെ അവയെല്ലാം അങ്ങയെ ഓർത്തുസഹിക്കുവാൻ എനിക്കു ശക്തിതരണമേ. എന്തെന്നാൽ എന്റെ ജീവിതം ഇനി എത്ര നീളമെന്ന് എനിക്കറിഞ്ഞുകൂടാ. “ആർക്കും വേല ചെയ്യാൻ പാടില്ലാത്ത

രാത്രികാലം അടുത്തുവരികയാണല്ലോ.”

1 സ്വർഗ. 1 നന്മ.

കർത്താവേ...

പരിശുദ്ധ ദൈവമാതാവേ...

(പത്താം സ്ഥലത്തേയ്ക്കു പോകുമ്പോൾ)

എത്തിവിലാപയാത്ര കാൽവരി-

ക്കുന്നിൻ മുകൾപ്പുരപ്പിൽ

നാഥന്റെ വസ്ത്രമെല്ലാം ശത്രുക്ക-

ളൊന്നായുരിഞ്ഞു നീക്കി.

“വൈരികൾ തിങ്ങിവ-

രുണന്റെ ചുറ്റിലും

ഘോരമാം ഗർജ്ജനങ്ങൾ.

ഭാഗിച്ചെടുത്തന്റെ

വസ്ത്രങ്ങളെല്ലാം”

പാപികൾ വൈരികൾ.

നാഥാ, വിശുദ്ധിതൻ

തുവെള്ള വസ്ത്രങ്ങൾ

കനിവാർന്നു ചാർത്തേണമെന്നെ.

പത്താം സ്ഥലം


ദിവ്യരക്ഷകന്റെ വസ്ത്രങ്ങൾ ഉരിഞ്ഞെടുക്കുന്നു.

ഈശോമിശിഹായേ....

ഗാഗുൽത്തായിൽ എത്തിയപ്പോൾ അവർ അവിടത്തേക്കു മീനകലർത്തിയ വിഞ്ഞുകൊടുത്തു; എന്നാൽ അവിടന്ന് അതു സ്വീകരിച്ചില്ല. അവിടത്തെ വസ്ത്രങ്ങൾ നാലായി ഭാഗിച്ച് ഓരോരുത്തർ ഓരോ ഭാഗം എടുക്കുകയും ചെയ്തു. മേലങ്കി തയ്യൽ കൂടാതെ നെയ്യപ്പെട്ടതായിരുന്നു. അത് ആർക്കു ലഭിക്കണമെന്നു ചിട്ടിയിട്ടു തീരുമാനിക്കാം എന്ന് അവർ പരസ്പരം പറഞ്ഞു.

“എന്റെ വസ്ത്രങ്ങൾ അവർ ഭാഗിച്ചെടുത്തു. എന്റെ മേലങ്കിക്കു വേണ്ടി അവർ ചിട്ടിയിട്ടു” എന്നുള്ള തിരുവെഴുത്തു അങ്ങനെ അന്വർത്ഥമായി.

രക്തത്തിൽ ഒട്ടിപ്പിടിപ്പിരുന്ന വസ്ത്രങ്ങൾ ഉരിഞ്ഞെടുക്കപ്പെട്ടപ്പോൾ ദുസ്സഹമായ വേദനയനുഭവിച്ച മിശിഹായേ, പാപം നിറഞ്ഞ പഴയ മനുഷ്യനെ ഉരിഞ്ഞുമാറ്റി അങ്ങയെ ധരിക്കുവാനും, മറ്റൊരു ക്രിസ്തുവായി ജീവിക്കുവാനും എന്തെ അനുഗ്രഹിക്കണമേ.



1 സ്വർഗ്ഗം. 1 നന്മ.

കർത്താവേ....

പരിശുദ്ധ ദൈവമാതാവേ....

(പതിനൊന്നാം സ്ഥലത്തേയ്ക്കു പോകുമ്പോൾ)

കുരിശിൽക്കിടത്തിക്കുന്നു നാമന്റെ

കൈകാൽ തറച്ചിടുന്നു.

മർത്യനു രക്ഷനല്കാനെത്തിയ

ദിവ്യമാം കൈകാലുകൾ.

“കനിവറ്റു വൈരികൾ

ചേർന്നു തുളച്ചെന്റെ
കൈകളും കാലുകളും.”
പെരുകുന്നു വേദന-
യുരുകുന്നു ചേതന-
നിലയറ്റ നീർക്കയം
“മരണം പരത്തിയോ-
രിരുളിൽക്കൂടുങ്ങി ഞാൻ
യേമെന്നെയൊന്നായ് വിഴുങ്ങി.”

പതിനൊന്നാം സ്ഥലം

ഈശോമിശിഹാ കുരിശിൽ തറയ്ക്കപ്പെടുന്നു.

ഈശോമിശിഹായേ...



ഈശോയെ കുരിശിൽ കിടത്തി കൈകളിലും കാലുകളിലും അവർ ആണി തറയ്ക്കുന്നു... ആണിപ്പുഴുതുകളിലേക്കു കൈകാലുകൾ വലിച്ചുനീട്ടുന്നു... ഉഗ്രമായ വേദന... മനുഷ്യനു സങ്കല്പിക്കാൻ കഴിയാത്ത വിധം ദുസ്സഹമായ പീഡകൾ... എങ്കിലും അവിടത്തെ അധരങ്ങളിൽ പരാതിയില്ല... കണ്ണുകളിൽ നൈരാശ്യമില്ല... പിതാവിന്റെ ഇഷ്ടം നിറവേറട്ടെ എന്ന് അവിടന്ന് പ്രാർത്ഥിക്കുന്നു.

ലോകരക്ഷകനായ കർത്താവേ, സ്നേഹത്തിന്റെ പുതിയ സന്ദേശവുമായി വന്ന അങ്ങയെ ലോകം കുരിശിൽ തറച്ചു. അങ്ങു ലോകത്തിൽ നിന്നല്ലാത്തതിനാൽ ലോകം അങ്ങയെ ദേഹിച്ചു. യജമാനനേക്കാൾ വലിയ ഭൃത്യനില്ലെന്ന് അങ്ങ് അരുളിച്ചെയ്തിട്ടുണ്ടല്ലോ. അങ്ങയെ പീഡിപ്പിച്ചവർ ഞങ്ങളെയും പീഡിപ്പിക്കുമെന്നു ഞങ്ങളറിയുന്നു. അങ്ങയോടുകൂടെ കുരിശിൽ തറയ്ക്കപ്പെടുവാനും, ലോകത്തിനു മരിച്ചു, അങ്ങേക്കുവേണ്ടി മാത്രം ജീവിക്കുവാനും ഞങ്ങളെ അനുഗ്രഹിക്കണമേ.

കർത്താവേ....

പരിശുദ്ധ ദൈവമാതാവേ...

(പ്രന്തണ്ടാം സ്ഥലത്തേയ്ക്കു പോകുമ്പോൾ)

കുരിശിൽ കിടന്നു ജീവൻ പിരിയുന്നു

ഭുവനൈകനാഥനിശോ

സൂര്യൻ മറഞ്ഞിരുണ്ടു- നാടെങ്ങു-

മന്ദകാരം നിറഞ്ഞു.

“നരികൾക്കുറങ്ങുവാ-

നളയുണ്ടു പറവയ്ക്കു

കൂടുണ്ടു പാർക്കുവാൻ

നരപുത്രനുഴിയിൽ

തലയൊന്നു ചായ്ക്കുവാ-

നിടമില്ലാരേടവും.”

പുൽക്കൂട്ടു തൊട്ടങ്ങേ

പുൽകുന്ന ദാരിദ്ര്യം

കുരിശോളം കൂട്ടായി വന്നു.

പ്രന്തണ്ടാം സ്ഥലം

ഇശോമിശിഹാ കുരിശിലേൽ തൃങ്ങി മരിക്കുന്നു.

ഇശോമിശിഹായേ..

രണ്ടു കള്ളന്മാരുടെ നടുവിൽ അവിടത്തെ അവർ കുരിശിൽ തറച്ചു...കുരിശിൽ കിടന്നു കൊണ്ടു ശത്രുക്കൾക്കുവേണ്ടി അവിടന്നു പ്രാർത്ഥിക്കുന്നു.... നല്ല കള്ളനെ ആശ്വസിപ്പിക്കുന്നു... മാതാവും മറ്റു സ്ത്രീകളും കരഞ്ഞുകൊണ്ടു കുരിശിനു താഴെ നിന്നിരുന്നു.

“ഇതാ നിന്റെ മകൻ” എന്ന് അമ്മയോടും, “ഇതാ നിന്റെ അമ്മ” എന്ന് യോഹന്നാനോടും അവിടന്ന് അരുളിച്ചെയ്തു. പ്രന്തണ്ടു മണി സമയമായിരുന്നു. “എന്റെ പിതാവേ, അങ്ങേ



കൈകളിൽ എന്റെ ആത്മാവിനെ ഞാൻ സമർപ്പിക്കുന്നു” എന്ന രുളിച്ചെഴുത്ത് അവിടന്നു മരിച്ചു. പെട്ടെന്ന് സൂര്യൻ ഇരുണ്ടു. മൂന്നു മണിവരെ ഭൂമിയിലെങ്ങും അന്ധകാരമായിരുന്നു. ദൈവാലയത്തിലെ തിരശ്ശീല നടുവേ കീറിപ്പോയി. ഭൂമിയിളകി; പാറകൾ പിളർന്നു; പ്രേതാലയങ്ങൾ തുറക്കപ്പെട്ടു.

ശതാധിപൻ ഇതെല്ലാം കണ്ട് ദൈവത്തെ സ്തുതിച്ചുകൊണ്ട് ‘ഈ മനുഷ്യൻ യഥാർത്ഥത്തിൽ നീതിമാനായിരുന്നു’ എന്നു വിളിച്ചുപറഞ്ഞു. കണ്ടു നിന്നിരുന്നവർ മാറത്തടിച്ചുകൊണ്ടു മടങ്ങിപ്പോയി.

“എനിക്ക് ഒരു മാമ്മോദീസാ മുങ്ങുവാനുണ്ട്. അതു പൂർത്തിയാകുന്നതു വരെ ഞാൻ അന്ധനാകുന്നു.” കർത്താവേ, അങ്ങു ആഗ്രഹിച്ച മാമ്മോദീസാ അങ്ങു മുങ്ങിക്കഴിഞ്ഞു. അങ്ങേ ദഹനബലി അങ്ങു പൂർത്തിയാക്കി. എന്റെ ബലിയും ഒരിക്കൽ പൂർത്തിയാകും. ഞാനും ഒരു ദിവസം മരിക്കും. അന്ന് അങ്ങയെപ്പോലെ ഇപ്രകാരം പ്രാർത്ഥിക്കുവാൻ എന്നെ അനുവദിക്കണമേ. “എന്റെ പിതാവേ, ഭൂമിയിൽ ഞാൻ അങ്ങയെ മഹത്വപ്പെടുത്തി; എന്നെ ഏല്പിച്ചിരുന്ന ജോലി ഞാൻ പൂർത്തിയാക്കി. ആകയാൽ അങ്ങേപ്പക്കൽ എന്നെ മഹത്വപ്പെടുത്തണമേ.”

1 സ്വർഗ. 1 നമ്പ

കർത്താവേ...

പരിശുദ്ധ ദൈവമാതാവേ...

(പതിമൂന്നാം സ്ഥലത്തേയ്ക്കു പോകുമ്പോൾ)

അരുമസൂതന്റെ മേനി മാതാവു
മടിയിൽക്കിടത്തീടുന്നു.
അലയാഴിപ്പോലെ നാഥേ, നിൻദുഃഖ-
മതിരുകാണാത്തതല്ലോ.
പെരുകുന്ന സന്താപ-
മുനയേറ്റഹോ നിന്റെ
ഹൃദയം പിളർന്നുവല്ലോ
ആരാരുമില്ല, തെ-
ല്ലാശ്വാസമേകുവാ-
നാകുലനായികേ.
“മൂറ്റുന്ന ദുഃഖത്തിൽ
ചുറ്റും തിരഞ്ഞു ഞാൻ
കിട്ടിലൊരാശ്വാസമെങ്ങും.”

പതിമൂന്നാം സ്ഥലം

മിശിഹായുടെ മൃതദേഹം മാതാവിന്റെ മടിയിൽ കിടത്തുന്നു.

ഈശോമിശിഹായേ...

അന്ന് വെള്ളിയാഴ്ചയായിരുന്നു. പിറ്റേന്ന് ശാബതമാകും. അതുകൊണ്ടു ശരീരങ്ങൾ രാത്രി കുരിശിൽ കിടക്കാൻ പാടില്ലെന്നു യൂദന്മാർ പറഞ്ഞു. എന്തെന്നാൽ ആ ശാബതം വലിയ ദിവസമായിരുന്നു. തൻമൂലം കുരിശിൽ തറയ്ക്കപ്പെട്ടവരുടെ കണങ്കാലുകൾ തകർത്തു ശരീരം താഴെയിറക്കണമെന്ന് അവർ പീലാത്തോസിനോട് ആവശ്യപ്പെട്ടു. ആകയാൽ പടയാളികൾ വന്നു മിശിഹായോടുകൂടെ കുരിശിൽ തറയ്ക്കപ്പെട്ടിരുന്ന രണ്ടുപേരുടെയും കണങ്കാലുകൾ തകർത്തു. ഈശോ പണ്ടേ മരിച്ചു കഴിഞ്ഞിരുന്നു എന്നു കണ്ടതിനാൽ അവിടത്തെ കണങ്കാലുകൾ തകർത്തില്ല. എങ്കിലും പടയാളികളിൽ ഒരാൾ കൃന്തം കൊണ്ട് അവിടത്തെ വിലാപ്തന്മാരു കൂത്തി. ഉടനെ അവിടെ നിന്നു രക്തവും വെള്ളവും ഒഴുകി. അനന്തരം മിശിഹായുടെ മൃതദേഹം കുരിശിൽ നിന്നിറക്കി അവർ മാതാവിന്റെ മടിയിൽ കിടത്തി.



ഏറ്റം വ്യാകുലയായ മാതാവേ, അങ്ങേ വത്സലപുത്രൻ മടിയിൽ കിടന്നുകൊണ്ടു മുകമായ ഭാഷയിൽ അന്ത്യയാത്ര പറഞ്ഞപ്പോൾ അങ്ങു അനുഭവിച്ച സങ്കടം ആർക്കു വിവരിക്കാൻ കഴിയും? ഉണ്ണിയായി പിറന്ന ദൈവകുമാരനെ ആദ്യമായി കൈയിലെടുത്തതു മുതൽ ഗാഗുൽത്താവരെയുള്ള സംഭവങ്ങൾ ഓരോന്നും അങ്ങേ ഓർമ്മയിൽ തെളിഞ്ഞുനിന്നു. അപ്പോൾ അങ്ങു സഹിച്ച പീഡകളെ ഓർത്തു ജീവിതദ്വേഷത്തിന്റെ ഏകാന്തനിമിഷങ്ങളിൽ ഞങ്ങളെ ധൈര്യപ്പെടുത്തിയാശ്വസിപ്പിക്കണമേ.

1 സ്വർഗ. 1 നന്മ

കർത്താവേ...

പരിശുദ്ധ ദൈവമാതാവേ...

(പതിനാലാം സ്ഥലത്തേയ്ക്കു പോകുമ്പോൾ)

നാഥന്റെ ദിവ്യദേഹം വിധിപോലെ
സംസ്കരിച്ചിടുന്നിതാ
വിജയം വിരിഞ്ഞു പൊങ്ങും ജീവന്റെ
ഉറവയാണാക്കുടീരം.
മൂന്നു നാൾ മത്സ്യത്തി-
നുള്ളിൽ കഴിഞ്ഞൊരു
യൗനാൻ പ്രവാചകൻപോൽ
ക്ലേശങ്ങളെല്ലാം
പിന്നിട്ടു നാഥൻ
മൂന്നാം ദിനമുയിർക്കും.
പ്രഭയോടുകൂടിർത്തങ്ങേ
വരവേല്പിനെത്തിടാൻ
വരമേകണേ ലോകനാഥാ.

പതിനാലാം സ്ഥലം

ഈശോമിശിഹായുടെ മൃതദേഹം കല്ലറയിൽ സംസ്കരിക്കുന്നു.

ഈശോമിശിഹായേ...



അനന്തരം പീലാത്തോസിന്റെ അനുവാദത്തോടെ റാംസാക്കാരനായ യൗസേപ്പ് ഈശോയുടെ മൃതദേഹം ഏറ്റെടുത്തു. നൂറു രാത്തലോളം സുഗന്ധക്കൂട്ടുമായി നിഷ്കാദ്രേമ്യസും അയാളുടെ കൂടെ വന്നിരുന്നു. യുദ്ധോരുടെ ആചാരമനുസരിച്ചു കച്ചകളും പരിമള ദ്രവ്യങ്ങളും കൊണ്ടു ശരീരം പൊതിഞ്ഞു. ഈശോയെ കുരിശിൽ തറച്ചിടത്ത് ഒരു തോട്ടവും അവിടെ ഒരു പുതിയ കല്ലറയുമുണ്ടായിരുന്നു. ശാബതം ആരംഭിച്ചിരുന്നതുകൊണ്ടും, കല്ലറ അടുത്തായിരുന്നതുകൊണ്ടും, അവർ ഈ

ശോയെ അവിടെ സംസ്കരിച്ചു.

“അങ്ങു എന്റെ ആത്മാവിനെ പാതാളത്തിൽ തള്ളുകയില്ല; അങ്ങേ പരിശുദ്ധൻ അഴിഞ്ഞുപോകുവാൻ അനുവദിക്കുകയുമില്ല.” അനന്തമായ പീഡകൾ സഹിച്ചു മഹത്താത്തിലേക്കു പ്രവേശിച്ച മിശിഹായേ, അങ്ങയോടുകൂടി മരിക്കുന്നവർ അങ്ങയോടുകൂടെ ജീവിക്കുമെന്നു ഞങ്ങൾ അറിയുന്നു. മാമ്മോദീസാ വഴിയായി ഞങ്ങളും അങ്ങയോടുകൂടെ സംസ്കരിക്കപ്പെട്ടിരിക്കുകയാണല്ലോ. രാവു പകലും അങ്ങേ പീഡാനുഭവത്തെപ്പറ്റി ചിന്തിച്ചുകൊണ്ട് പാപത്തിനു മരിച്ചവരായി ജീവിക്കുവാൻ ഞങ്ങളെ അനുഗ്രഹിക്കണമേ.

1 സ്വർഗ, 1 നന്മ.

കർത്താവേ....

പരിശുദ്ധ ദൈവമാതാവേ....

സമാപന ഗാനം

ലോകത്തിലാഞ്ഞുവീശി സത്യമാം
നാകത്തിൻ ദിവ്യകാന്തി;
സ്നേഹം തിരഞ്ഞിറങ്ങി പാവന
സ്നേഹപ്രകാശതാരം.
നിന്ദിച്ചു മർത്യനാ
സ്നേഹത്തിടമ്പിനെ
നിർദ്ദയം ക്രൂശിലേറ്റി;
നന്ദിയില്ലാത്തവർ
ചിന്തയില്ലാത്തവർ
നാഥാ, പൊറുക്കേണമേ
നിൻ പീഡയോർത്തോർത്തു
കണ്ണീരൊഴുക്കുവാൻ
നല്കേണമേ നിൻവരങ്ങൾ.

സമാപന പ്രാർത്ഥന

നീതിമാനായ പിതാവേ, അങ്ങയെ രഞ്ജിപ്പിക്കുവാൻ സ്വയം ബലി വസ്തുവായിത്തീർന്ന പ്രിയപുത്രനെ തൃക്കണ്ഠപാർക്കണമേ. ഞങ്ങൾക്കുവേണ്ടി മരണംവരിച്ച അങ്ങേ പുത്രനെ സ്വീകരിച്ചു കൊണ്ടു ഞങ്ങളുടെ പാപങ്ങൾ പൊറുക്കുകയും ഞങ്ങളോടു രമ്യപ്പെടുകയും ചെയ്യണമേ.

അങ്ങേ തിരുക്കുമാരൻ ഗാഗുൽത്തായിൽ ചിന്തിയ തിരു രക്തം ഞങ്ങൾക്കുവേണ്ടി പ്രാർത്ഥിക്കുന്നു. ആ തിരുരക്തത്തെ യോർത്തു ഞങ്ങളുടെ പ്രാർത്ഥന കൈക്കൊള്ളണമേ.

ഞങ്ങളുടെ പാപം വലുതാണെന്നു ഞങ്ങളറിയുന്നു. എന്നാൽ അങ്ങേ കാരൂണ്യം അതിനേക്കാൾ വലുതാണല്ലോ. ഞങ്ങളുടെ പാപങ്ങൾ കണക്കിലെടുക്കുമ്പോൾ അവയ്ക്കുവേണ്ടിയുള്ള ഈ പരിഹാരബലിയേയും ഗൗനിക്കണമേ.

ഞങ്ങളുടെ പാപങ്ങൾ നിമിത്തം അങ്ങേ പ്രിയപുത്രൻ ആണി കളാൽ തറയ്ക്കപ്പെടുകയും കുന്തത്താൽ കുത്തപ്പെടുകയും ചെയ്തു. അങ്ങേ പ്രസാദിപ്പിക്കാൻ അവിടത്തെ പീഡകൾ ധാരാളം മതിയല്ലോ.

തന്റെ പുത്രനെ ഞങ്ങൾക്കു നല്കിയ പിതാവിനു സ്തുതിയും കുരിശുമരണത്താൽ ഞങ്ങളെ രക്ഷിച്ച പുത്രനു ആരാധനയും രക്ഷണകൃത്യം പൂർത്തിയാക്കിയ പരിശുദ്ധാത്മാവിനു സ്തോത്രവുമുണ്ടായിരിക്കട്ടെ.

1 സ്വർഗ. 1 നമ്പ.

മനസ്താപപ്രകരണം